

1

1

శ్రీ రామ శతకము.

1748
1935



శ్రీ రామ శతకము
1936

ఇది-

శ్రీ బాలా త్రిపురసుందర్యంబు
ప్రణీతము.



184
1935

శ్రీ తల్పగిరి మాహాత్మ్యాది గ్రంథకర్తయు,
నెల్లూరు శ్రీ వేంకటగిరి మహారాజాగారి కాలేజీ
ఆంధ్ర సహాయోపాధ్యాయులునగు

శ్రీమాన్ కొమాండూరు వేంకట రామానుజాచార్యులచే
ప్రకటితము.

నెల్లూరు, ప్రభాతముద్రణాలయమున ముద్రితము.

సర్వస్వామ్య సంకలితము] భావ-పుష్పము [వెల రు. 0—8—0.

గ్రంథ ప్రశంస.

ఈ శతకమును రచించినవారు శ్రీబాలా త్రిపుర సుందరీ దేవిగారు. వీరు గుంటూరు మండలవా సప్తయ్యలు ఈకవయిత్రి పరాభవ సంవత్సర శ్రావణ బ. ౧౧ లు బుధవారమునకు సరియగు హూణ శకము 1906 ఆగష్టునెల తే 15 దిన జన్మించిరి. జననియగు శ్రీమతి నాగమణ్యంబగారి యొద్ద నీమె సంగీత సాహిత్యాది విద్యల నభ్యసించిరి. అనంత కల్యాణగుణ పరిపూర్ణుడగు భగవంతుని గూర్చి వందలకొలదిగ భక్తిరసంబు వెదజల్లెడి కీర్తనలు విరచించి యానందించిరి. ప్రస్తుతము నెల్లూరుప్రేషనరీ సబ్ మేజిస్ట్రేటు గారైన మ.రా.రా.శ్రీ దాసరి శ్రీరాములునాయుడుగారి ధర్మపత్ని. వీరి యిష్టదైవము రామచంద్రమూర్తి యగుటఁ దనకుఁ బ్రత్యక్ష దైవమగు భర్తనామమును శ్రీరామచంద్రుని స్మరణతో నధ్యవసించి యీపతిప్రాణ రకారప్రాస శ్రీరామ కందశతక మొకటియు రామచంద్రశతక మొకటియురచించిరని తోచెడిని. ఈసాధ్వీ కవిత మృదుమధుర పదలితమై భక్తిభావ విలసనమై యొప్పుచున్నది. ఈమెవాణి నవీనభావకవితలవలె నిచ్చవచ్చిన గతులఁబడిపోక శిక్షితులగు పూర్వకవుల యను శాసనములవలె మంచి మార్గముల సరళముగ నడచుచున్నది. ఇం దేపద్యమును జదివినను పరమపద

సోపానములై భక్తిరసము చిప్పిలుచుఁ గరతలామలకములై
 యున్నవి. భక్తిరసపూరితములగు గ్రంథముల రచించిన
 శ్రీతరిగొండ వేంగమాంబ. గుండు అచ్చమాంబ-కంచనపల్లి
 కనకమ్మగార్లవలె నీమెయుఁ దన వాక్కుసుమముల శ్రీరా
 మచంద్రునిం బూజించి కృతార్థయైనది. ఈమె నయసునఁ
 జిన్నదియైనను దనహృదయ మితరచింతలఁ జొరనీయక హరమ
 మగు భక్తివిషయముననే తనకవితార్పణఁ బ్రవహింపం
 జేయుటశామము.

విద్యావిషయమున వెనుకఁబడి మాధ్యదశలోనున్న
 స్త్రీలతో నిట్టిరత్నములు పొడచూపుట గ్రంథరచనలయందుఁ
 బురుషులతోపాటు స్త్రీలును సారస్వతపీఠ మలంకరించి
 భాషాసేవకుందోడ్పడుట కడుంగడు ముదావహంబు. ఇట్లే
 బాలికాబాలకులకు జ్ఞానాభివృద్ధిదములగును తమ గ్రంథము
 లు రచించి బుధులయాశీస్సులకుఁ బాత్రయగు నీమె సంతతా
 రోగ్య సౌభాగ్య పుత్రప్రాప్తాభి వృద్ధిగలిగి చిరకాల మిటుల
 భాషాసేవఁ జేయుచుండునటుల దైవ మనుగ్రహించునుగాక.
 విద్యాశాఖాధికారులు నీమె కవితల సమాదరింతురుగాక.

నెల్లూరు,
 ౧౦-౧౨-౧౯౩౪. }

ఇట్లు,
 చిల్కపాటి సీతాంబ.



ఈ శతకమును విరచించిన చి॥ సా॥ శ్రీ బాలా త్రిపుర
సుందర్యంబ గారినిగూర్చి, పద్మినీపరిణయమును శృంగారప్ర
బంధమును, సముద్రమథన మను నామాంతరమునుగల విష్ణు
మాయావిలాస నాటకము మున్నగు పెక్కుకబ్బముల విరచి
చిన శ్రీమతి చిల్కపాటి సీతాంబగారు ముచ్చటించి యుం
టచే మరల సీ కవయిత్రిగూర్చి యుగ్గడించుట చర్విత చర్వ
ణంబని విరమించి నారము.

తే-గీ॥ పతీయ చుట్టంబు పక్కంబు పతీయచెలియుఁ
బతీయ తల్లియుఁ దండ్రియుఁ బతీయ గురువుఁ
బతీయ దైవంబు గావున నతని నెపుడు
బత్తిఁ గొలుచుట ధర్మంబు పడతి కరయ.

అనుభారతసీతి ననుసరించి పైశకమును రచించిన కవ
యిత్రి చి॥ సా॥ శ్రీ బాలా త్రిపుర సుందర్యంబకు మంగళా
శాసన పూర్వకముగ నొసంగిన పంచరత్నములు.

చ॥ కవన మలభ్య మందఱిఁ గల్గెను బో మఱిదైన చింతల
స్తవులు ట భావ; మీపగిది దాశరథి స్తదధీనచిత్తత
బ్రవిమల పద్యరత్నముల భక్తిసమర్చినఁజేసి ధన్యమై
భువిఁ దనవాణి సార్థకమువొండఁగఁజేయుట శ్లాఘ్య

- క॥ తరిగొండ వేంగమాంబకు
 నరరామాయణము భక్తివాసిధర్మిన్
 చిరకీర్తి గనిన మొల్లకుఁ
 దరమని పల్కంగ నీమె తగియె మనీషన్.
- మ॥ స్థిరవిద్యాపరతంత్రుఁ డూర్జిత నయశ్లిష్టక్రియాశాలి భా
 సురవిజ్ఞాన వివేక శాంతినిధి సుశ్లోకుం డగణ్యుండు డా
 సరి శ్రీరాములు నాయుఁడన్పతిని సాక్షాదామభద్రుండుగా
 వరహృత్సమఁదలంచె నొసతులకు న్భావ్యంబుగాదేమిటన్.
- క॥ పతిమన్నన శ్రీసీతా
 పతి సత్కరుణారసంబుఁ బడసి యిటుసర
 స్వతికృపకుఁ బాత్రయనా నీ
 సతిపుష్పపు ధన్యమయ్యె జగతీస్థలిలోన్.
- క॥ సోబనగొనముల కిరవగు
 శ్రీబాలా త్రిపురసుందరీ యంబను గా
 రాబంబున శ్రీపతి శ్రీ
 ధీబలములఁబోచుగాత ధీర్ఘాయువులన్.

కొనూండూరు వేంకటరామానుజాచార్యులు,



శ్రీమాన్ కొమాండూరు వేంకటరామానుజాచార్యులుగారు.



శ్రీరామశతకము .

క. శ్రీరఘుకులమణి శ్రీ సీ
తారమణీహృదయలోల ♦ దశరథరామా
నేరములనైచి పోవవె
వారిజభవ హర సురేంద్ర ♦ వందిత రామా. 1

క. వారిజలోచన నీపద
వారిజముల్ మదినిగొల్తు ♦ వారిజనాథా
సూరిజన స్తుత చరణా
వారిజభవ, హర సుపూజ్య ♦ భవహర రామా. 2

క. ధారుణిలోఁ గలజనులకుఁ

దారకమై వెలసినట్టి ♦ దశరథరామా

ధీర సుపూజిత రఘునర

నీరద సమవర్ణవిజిత ♦ నిశిచర రామా. 3

క. ధరణీభారము మాన్పఁగ

వరమునఁ బుట్టితివి నీవు ♦ వసుధేశుఁడనై

హరిసీల తులిత గాత్రా

గిరిజాధిప వినుతకీర్తి ♦ కేశవ రామా. 4

క. శరణు శరణు పాలింపుము

వరమునిసతి నేలినట్టి ♦ పాద రజమునక

తరుణాబ్రాహ్మణ లోచన

కరికలభ సమాన గమన ♦ కాపుము రామా. 5

క. సరగునఁ గౌశికుతోజని

తరుణి నతనియాజ్ఞఁ గూల్చి ♦ దండక వనిలో

కరుణమెఱు మునులఁ బోఁచితి

వరకర్మలు సాగఁజేసి ♦ వసుధను రామా. 6

క. నరరూపధారివై నిశి

చరు మారీచుని బయోధి ♦ శర మొక్కటఁ జె

చ్చరఁ బడఁగఁ జేసితివి నీ

చరితను వర్ణింప నాకు ♦ సాధ్యమై రామా. 7

క. ఘోరాకారు సుభాహుని

ఘోరాజ్ఞ దునిమినట్టి ♦ కోమల గాత్రా

వీరాధివీర మునినుత

రారా ననుగావ వేగ ♦ రాఘవరామా.

8

క. నరనుత కౌశికుయాగము

కరమర్థి గాచితీపు ♦ కలుషముడిపి నీ

వరసోదర సహితుడవె

పురాణపురుషుడవు విశ్వ ♦ పూజిత రామా.

9

క. పురుషోత్తమ పొగడంగ నా

తరమా! నీపాదమహిమ ♦ తరుణనిజేసెన్

సిరిచెడి సిలయైయుండిన

నరమునిసతి జనులుపొగడ ♦ వందితరామా.

10

క. నరనుత మిథిలాపురమున

హరువింటిని ద్రుంచి సీత ♦ హస్తాంబుజమున్

కరమర్థి బట్టి నాడవు

తరమె యొరుల కిట్టిసేత ♦ దశరథ రామా.

11

క. ధరణీశుల్లెల్ల జూడంగ

నొరుల కలభ్యయయినట్టి ♦ యువిదను సీతన్

పరిణయము సేసికొంటివి

శరణాగత భరణ చరణ ♦ శాశ్వత రామా.

12

- క. పరమపురుష భార్గవు భూ
సురరాముని చేతివిల్లు ♦ సారిదిగొని చె
చ్చెర వానితేజమెల్లను
హరించి వ్యధునిగఁ జేసి ♦ యనిచితి రామా. 13
- క. తరణికులాంబుధి సోమా
ధరణీసుతా హృత్స రోజ ♦ తామర సాస్త్రా
సురముని మనోబ్జ భృంగా
శరణాగత భరణ చరణ ♦ జానకిరామా. 14
- క. నేరములు మత్కృతంబు ల
పారంబులు నీనినెన్న ♦ పాడియె నాపైఁ
గూరిమిగలిగిన నవిగన
కూరక రక్షింపవలయు ♦ నో రిఘు రామా. 15
- క. సురముని వందిత చరణా!
కరుణాకర రాఘవేంద్ర ♦ కావవె న న్నో
యురగేశ తల్ప కేశవ
హరి శ్రీరఘువీర రార ♦ యచ్యుత రామా. 16
- క. కరుణాసాగర నీపద
సరసీరుహములకు మ్రొక్కి ♦ జాలిపడిన నన్
డరక యుపేక్షింపక మదిఁ
గరుణించి భరింపుమయ్య ♦ కౌస్తుభరామా. 17

క. నరవర నిను గొనియాడఁగ

సురగురునకు వశమె దనుజ ♦ సూదన నిత్య
స్ఫుర దురురూప మనోః

పరిపాలిత రవితనూజ ♦ భవహర రామా.

18

క. సరసిజ హితకులభూషణ

నిర స్తమదకలుష లవణ ♦ నీరధి బంధా
వర పాదోద్భవ గంగా

పరిపాలిత సగరతనయ ♦ భాస్కర రామా.

19

క. కరుణాకరుండ వగుటనె

కరిరాజును గాచితీవు ♦ కాకుత్స్థుడవై
పరగ ననుగావవే నీ

చిరుదు నిలుపుకొనఁగఁ గలవె ♦ పెద్దగరామా.

20

క. పరమదయాకర నిర్జర

వర పూజిత పాదయుగళ ♦ వారిధిశయనా
పరిపాలిత పాండవహృత

కురువంశపయోధి భీమ ♦ కోసల రామా.

21

క. సురతతి పూజితచరణా

పరాజిత సురద్రునికర ♦ భాగ్య వితరణా
కురువంశబీజ భరణా

ధరణిసుతా భరణ నాథ ♦ దశరథరామా.

22

క. మఱితము లెడబాపుము శ్రీ

కర కరుణాకర సుధీర ♦ కలుష విదూరా

నరసఖ నీశత్కృపులగు

మురముఖ దనుజులను గరుణఁ ♦ బోవవెరామా. 23

క. భూదయాకర రఘువర

వారణరా జార్తిహరణ ♦ వరగుణబృందా

నీరధిశయన పరాత్పర

సారసగర్భాదిదేవ ♦ సన్నత రామా. 24

క. పరువిడి గుహఁ డతి భక్తిని

సరగునఁ బూజించినట్టి ♦ చరణములివె నే

గురుభక్తిఁ బూజచేసెద

తరింపఁ జేయుదువటంచు ♦ దశరథరామా. 25

క. భారద్వాజార్చిత పద

సారసముల్ మదిఁదలఁతు ♦ సరసిజనాభా

భూరికృపాకర రఘువర

సారసభవ వినుత దేవ ♦ సన్నత రామా. 26

క. ధరణీసుతా మనోహర

ఖరాసురప్రముఖ దనుజ ♦ గర్వాపహరా

వరయోగి హృదయనిలయా

సురూప జితమదన కీర్తి ♦ శోభిత రామా. 27

- క. దురపిల్లు భరతునకు నీ
వరపాదుకలొసంగి రాజ్య ధీపాలనసేయన్
బరితృప్తుఁ జేసి పనుపవె
మురమర్దన తరణివంశ ధీ భూషణ రామా. 28
- క. భరతుఁడు నీపాదుకలను
వరభక్తిని బూజచేసి ధీ వడసె యశంబున్
గురువర్య నీదుపదములె
కరమర్ధిం గొలుతు ప్రేమ ధీ కలుగఁగ రామా. 29
- క. సరయూతటంబునను నొక
తురగమఖిము సేయవెట్లు ధీ దోషము తొలఁగన్
నరభోజనుని వధంబునఁ
బొరయునె కలుషంబు నీకు ధీ భూమిప రామా. 30
- క. సురచిరలీలఁ గబంధుని
కరములు ఖండించి వాని ధీ కలుషము దొలఁగన్
గురుశాపవిరతి గంధ
ర్వరూపమునొసంగి గావ ధీ వా రఘురామా. 31
- క. సరగున నామొరివినవే
పరమ దయాకర సురేంద్ర ధీ వందిత చరణా
తరణికులవార్ధి సోమా
వరములొసంగ వేగరావె ధీ వరగుణరామా. 32

- క. తరణిసు తా శ్రీత పాదా
 శరనిధి గర్వాపహరణ ♦ శరభంగనుతా
 పరమపురుష భరతాగ్రజ
 సరోజదళనయన! జలధి ♦ శయనా! రామా. 33
- క. గురునాజ్ఞ శబరి యాశ్రమ
 పరిసరమును వేచి నీదు ♦ పాదార్చనలక
 గరము దనిపి ఫలము లొసఁగి
 గురులం జేరంగఁ జనఁడె ♦ కోసల రామా. 34
- క. భరతాగ్రజ! నీదేవికి
 పరిభవ మొనరించినట్టి (వాయుసమును ను
 ర్వర నెవరు ప్రోవఁజాలక
 కరమువిడచినపుడు నీవు ♦ కావవె రామా. 35
- క. సురవర మాయావినియై
 పరిసరమున డాసి సీత ♦ భయపెట్టిన భే
 చరి శూర్పణఖను నవ్వుచు
 పరాభవముచేసి పనుపఁ ♦ బనిచితి రామా. 36
- క. సరగున నామొరవినుమా
 పరాకుపడనేల నీకుఁ ♦ బంతమ నాపై
 కరినాథుఁడు నాకంటెను
 బరిచర్యలు చేసినాఁడె ♦ భాస్కర రామా. 37

క. ఖరదూషణ త్రిశిరులన్
సురద్రోహుల దునిమి ఋషుల | శోకముడిపి య
ధ్వరములు సాగించుటచే
సురప్రియము చేసితొర | శోభన రామా. 38

క. కరుణాలవాల నీదగు
శరాన్ని కెరఁజేసి దివిజ ♦ శాత్రువకోటిన్
సురసంఘ పడవి దృఢముగ
పరిరక్షించితివి గాదె ♦ పావనరామా. 39

క. సుర సాధ్య వినుత చరణా
పరాత్పర జగత్స్వరూప ♦ వరనారీ సో
దర నిర్మలచరిత సుధా
కర ముఖ మోహన సురూప ♦ కావనె రామా. 40

క. వరకొస్తుభ మణిభూషణ
కరుణాకర రాఘవేంద్ర ♦ కరుణింపఁగదే
సరసీ రుహోద్భ వాచ్ఛిత
చరణయుగళ శ్రీనివాస ♦ జయ రఘురామా. 41

క. సురచిరలీల కబంధుని
బరిమార్చిన దేవదేవ ♦ భవ్యగుణాఢ్యా
పరమేశ పరమపూరుష
సరగునఁ గృపఁజూడవయ్య ♦ జానకిరామా. 42

క. నరనాథ శబరియొసఁగిన

వరఫలముల నెంగిలనక ♦ వాత్సల్యతమై

పరమప్రీతి భుజించితి

వరయగ నీచిత్తవృత్తి ♦ యగునే రామా. 43

క. చరితము సరిగాదని యా

సురపతి సుతు వాలి విడచి ♦ సుగ్రీవునితో

వరమైత్రినెఱపి సీతా

హరు హరియించితివి కావె ♦ యచ్యుత రామా. 44

క. భరతుడు నీవులేమిని

నరనాథ యయోధ్యవిడిచి ♦ నందీగ్రామం

బు రతిమెయి నెలవుగాఁ గొని

పరితప్తు డగుచు నేలెఁ ♦ బావన రామా. 45

క. శరణనివేడ విభీషణుఁ

డరిసోడరుఁడనక పోచి ♦ తదియకదా నీ

వరప్రతిస లోకరక్షణ

కరుణాలయ నీకుసవతు ♦ గలరే రామా. 46

క. వీరావతార దక్షిణ

పారావారంబుఁగట్టి ♦ పౌజుల నటపై

నారూఢి నడపి రావణు

ఘోరాజిక్ దునుమవెల్లు ♦ కోసలరామా. 47

క. శరణాగతులను గాచెడి

దొరవీవని నమ్మినాను ♦ దురితవిదూరా
సరసీగుళా పకుల నీ
కరుణకు సత్పాత్రమేను ♦ కానటె రామా.

48

క. సురవైరియనుజఁగాచితి

సురేంద్రసుతుఁగూల్చి వాని ♦ సోదరునకుగా
పురహరుని విల్లువిటచితి
సతోజముఖకొఱకుఁ గాగ ♦ శాశ్వతరామా.

49

క. కరువలిసుతుండు నీవర

చరణంబు లవెఱ్ఱ గనెనొ ♦ చననది మొదలే
వరభక్తుండై దానును
గరుడుని పెన్నుద్రియయ్యె ♦ కాదే రామా.

50

క. వారిజ దళసమనయనా

నేరములను నైచి పోవు ♦ నీరదగాత్రా
వారిజభవముఖ సంస్తుత
సారయశోధామ భక్త ♦ సంశ్రితరామా.

51

క. సురవరుల ప్రార్థనన్విని

నరదుఁడవై ధరజనించి ♦ వాడిమెఱసి ని
ష్ఠురచరితు రావణాసురుఁ
బరిమార్చితి గాదె భక్త ♦ పాలక రామా.

52

క. వరసుతులులేక బహు న

త్సరములు కృశియించికాంచె ♦ ధశరథుఁడు మిమున్
హరిబాహు చతుష్కమువలె

ఖరముఖ్యులఁ దునిమినట్టి ♦ ఘనుఁడవు రామా. 53

క. ఉరమున ముక్తాహారము

నురుతర రుచిమెఱయ నొప్పు ♦ లొలికెడి మేనున్
కరికలభగమనమునఁ జె

చ్చెర ననుజేరంగరార ♦ సీతారామా. 54

క. శ్రీరఘురామ పరాత్పర

శ్రీరమణా హృదయలోల ♦ శ్రీతజనపాలా
శ్రీరఘువంశ విభూషణ

నేరములను సైచియేలు ♦ నిజముగ రామా. 55

క. హరిణీశ విజయ భాస్వగు

ఖరసోదరు బంధుయుతము ♦ గాఁ గూల్చిననీ
శరపాటవంబుఁ బొగడఁగఁ

దరమే మముబోంట్ల కెన్న ♦ దశరథరామా. 56

క. సురపతి పూజితచరణా

నిరతము నినువేడినాను ♦ నీరజగాత్రా!

మరువకు శ్రీరఘువర నను

ధరణిసుతా ప్రాణనాథ ♦ దశరథ రామా. 57

- క. సురరంజన రిపుభంజన
శరభంజన సర్వలోక ♦ శాశ్వతకీర్తి
శరభంగముఖ మునీశ్వర
వర దాభయదత్తలోక ♦ వందిత రామా 58
- క. నీరజ బంధుకులోద్భవ
వారిజరిపువదన మౌని ♦ వర హృత్సదనా
కూరిమితో న్నగావవె
వారిజభవముఖ సురేశ ♦ వందితరామా. 59
- క. నిరతము మీపాదంబుల
భరతుఁడు పూజించునటుల ♦ భయభక్తులతో
సరగున నేఁబూజించెద
ఖరకరకుల వార్ధిసోమ ♦ కావవె రామా 60
- క. తరిణికుల వార్ధి సోమా
నరవర దేవాదిదేవ ♦ నామొరవినవే
సురమునిసేవిత చరణా
గరుడగమన నన్నుగావు ♦ ఘనముగ రామా. 61
- క. వరదండక వన నిలయా
సురలోక విరోధిదనుజ ♦ సూదన విజయా
పరిహృత కోసల జన కా
తరభావ నిర స కలుష ♦ దశరథరామా. 62

క. ధరణీశ వినుతచరణా

కరిణీశ విపత్తిహరణ ♦ కౌస్తుభ ధరణా

ధరణిసుత భరణ శాశ్వత

కరణవిభీషణ ప్రభు త్వ ♦ కాశలరామా. 63

క. సురవైరివైరి శ్రీరఘు

వర నామొరవిన నదేల ♦ వచగుహనేత్రా

సరసీరుహ భవవందిత

చరణా దేవాదిదేవ ♦ జగదభిరామా. 64

క. సరసిజబంధు కులోద్భవ

సరసిజభవ హర సురేంద్ర ♦ సన్నత నామా

సంసారసంహార సమనయనా

సంసజనాభా నుతింతు ♦ జానకిరామా. 65

క. నీరజదళ సమనయనా

మామతి సంసేవ్యచరణ ♦ మదరిపు హరణా!

కూరిమి నిను భజియించెద

వారణ రాజాస్తిహరణ ♦ వరగుణరామా. 66

క. సుర గరు డోరగ వర కి

న్నర కింపురుష పురుషహిత ♦ నారదనుత నా

మొరవినుమా కరుణా శ్రీ

ధర హరి పురుషోత్తమ నను ♦ దయగను రామా, 67

క. శరదిందు చంద్రికా సమ

దరహాసవదన బిరాన ♦ దయఁ జూపగదే?

కరుణామృత రససాగర

సరసీజాసన సురేంద్ర ♦ సన్నత రామా.

68

క. వర వీణాగాన వినోఁ

ద రమా హృదయాబ్జ భృంగ ♦ దయఁ జూడగదే?

సురసన్నత పాదశరణు

కరుణాలయ నన్నవేగఁ ♦ గావవె రామా.

69

క. పరగఁ బ్రీతికించితివి భూ

సురు నర్భకుఁ దండివగను ♦ జూడ జనక ని

ర్భరకరుణ నింతకంటెను

బరులెవ్వరు చూపఁగలరు ? పావన రామా.

70

క. వరశుభదాయక రఘువర

సరోజమృదుచరణ నిత్య ♦ సత్యప్రవణా

గిరి రచిత సేతుబంధన

పరిహృత దశలపన తమస ♦ భాస్కరరామా.

71

క. శరణని నీదరిఁజేరితి

సరోజలోచనుఁడ జూడఁ ♦ జాలవె నన్నుక

కరుణించి జటాయువుఁ జె

చ్చెర మనుపవె ప్రియసఖుఁడని ♦ శ్రీరఘురామా. 72

క. పురహరణ వినుతచరణా

కరీంద్ర రిపుహరణ దేవ ♦ కంటక దమనా

నిరతము నినుమది సమ్మితి

ఖరకరకుల వార్ధిసోమ ♦ కావవె రామా. 73

క. నారాయణ నీనామము

పారాయణఁ జేయుచుందుఁ ♦ బాయనిభక్తి

బారావారవిహారా

రారా ననుగావ వేగ ♦ రాఘవ రామా. 74

క. వరకరుణాసాగర తవ

చరణయుగళి భక్తి నెపుడు ♦ సన్నుతిఁ జేతున్

సురరిపుహరణ మృదుచరణ

పరాత్పర! హరి హర వినుత ♦ పావనరామా. 75

క. నరవర యచేతనంబులె

పరిమ్లానములుగనైన ♦ పట్టన మనుజుల

సిరిచెడి యేమైరొ గదే

శరణాగతరక్షదీక్ష ♦ శాశ్వత రామా. 76

క. గురుడిడిన ముహూర్తంబది

వరపట్టముఁ గట్టననుచుఁ ♦ వమ్మైయది యా

ఖరు రావణుఁ గూల్చుటకై

పరిణామమునొందె లోక ♦ వందిత రామా. 77

క. నరనాథ! పదియునా ర్వ
 త్సరములు కాకుండమున్నె ♦ తవిలి ప్రబల మా
 ర్తురఁ గూల్పఁ చొడఁగి నాడవు
 పరమాద్భుతచరిత నిత్య ♦ పావనరామా. 78

క. పురుషవర క్షీరకంఠుని
 వరసోదరు వెంటగొని స ♦ పరివారునిగా
 సురరిపుని రావణాసురు
 పరిమార్చిన నీదుమహిమ ♦ స్వల్పమె రామా. 79

క. శ్రీరమణీయ చరణ సర
 నీరుహముల నమ్మినాను ♦ సీతారమణా!
 నీరజబంధు కులోద్భవ
 వారిజసంభవ సు రేశ ♦ వాసిత రామా.

క. సురవర పరమదయాకర
 సరోజభవ హర సురేంద్ర ♦ సన్నతనామా
 మరువక నిన్నేగొలిచెద
 పరమచరిత సన్నగావ ♦ భారమె రామా. 81

క. నరనాథ లోకనిందను
 పరిహరణము సేయుపొంటె ♦ బడతిని సీత
 వరవహ్నిఁ జొనిపి కొంటివి
 పరివాదము నై పఁగలవె ♦ భాస్కరరామా. 82

క. గురునాజ్ఞ యంచు గైకయు
 నరనాథ యరణ్యమునకు ♦ నాయమువిడి చె
 చెప్పర నంప వృక్షజాతియు
 పరిష్కానము లుగనయ్యె ♦ భక్తిని రామా. 83

క. అరమరలేటికి నాపై?
 వరకరుణాకర ముకుంద ♦ వారిజనయనా!
 నిరతము నినుమది నమ్మితి
 సురేశ వినుతచరణ హరి ♦ సుందర రామా. 84

క. ఖరకర కులాబ్ధిసోమా
 ఖరకరు గన్నెరుగనట్టి ♦ కాంతలు గృహముల్
 పొరివిడిచి వెడల వీధులఁ
 బరిచితివి జగంబునవ్వఁ ♦ బావన రామా. 85

క. కరుణింపవయ్య శ్రీరఘు
 వర దశముఖ హరణకరణ ♦ వందిత రణ సు
 స్థిర పితృవాక్యకరణ వి
 తరణ సుదీక్షా వినోద ♦ దశరథరామా. 86

క. సురముని సేవితచరణా
 విరాధముఖ దనుజహరణ ♦ వినుత వితరణా
 పరిపంథి భ్రాతృ శరణా
 పురారి శార్ముకవిభంగ ♦ భూషణ రామా. 87

క. నిరతము నిన్నేనమ్మితి
సురవర వీరాధివీర ♦ శుభగుణ బృందా
అరమరయేటికి నాపై
నరవర నను గావరార ♦ నరనుతరామా. 88

క. ధరణీ వందిత చరణా
హరి నీలోత్పల శరీర ♦ యంబుజ నాభా
సిరితో విచ్చేయగదే
వరుణాలయ శయన దత్త ♦ వరశ్రీరామా. 89

క. సరసీరుహ మృదు చరణా
కరుణా భరణా బిరాన ♦ కావగరావే
శరణాగత భనమోచన
హరినీలమణి సమగాత్ర ♦ యచ్యుతరామా. 90

క. సరసీజోద్భవ వందిత
కరుణారస పూర ధీర ♦ కమలదళాక్షా
దరహః సాంకుర మొప్పగ
ధరణీసుతతోడ కార ♦ దశరథరామా. 91

క. నరవర సత్సపరాక్రమ
తరణికులాధీశ యీశ ♦ దయఁ జూపగదే
పరమపురుష భరతాగ్రజ
నిరతము నినునమ్మినాను ♦ నిజముగరామా. 92

క. పరమేశ పరాత్పర రఘు

వర నామొరవిననదేల ♦ వసుధాధీశా

శరణాగతరక్షక హరి

కరుణారసపూర వేగ ♦ కావవెరామా.

93

క. పురహర వందిత పాదా

కరుణను ననుగావరార ♦ కారుణ్యనిధి

వరగుణశీల పరాత్పర

పరమపురుష హరి సురేంద్ర ♦ వందితరామా.

94

క. మరచితివా నను శ్రీరఘు

వర కరుణాకర సురేంద్ర ♦ వందిత చరణా

శరధిశయన పరమపురుష

వరములొసంగ వేగ రావె ♦ వరగుణ రామా.

95

క. ధీరసుపూజిత చరణా

శ్రీరఘువర పరమపురుష ♦ శ్రితజనపోషా

నారసదళ సమనేత్రా

కోరితి నీపదయుగంబె ♦ కోసల రామా.

96

క. కరిరాజవరద కేశవ

శరణాగత వత్సల హరి ♦ శశిధర వంద్యా

సరసీగుహ దళనయనా

కరుణింపంగరార వేగ ♦ కరుణను రామా.

97

క. నీరధిశయన పరాత్పర

నీరధి గర్వాపహరణ ♦ నీరధి తరణా

పారావారగభీరా

సారయశ శ్రీనిశేశ ♦ సమరుచి రామా.

98

క. కరుణింపవేర శ్రీరఘు

వర నీరాకర గభీర ♦ వరగుణసాంద్రా

సరసీరుహాక్ష నీపద

సరసీరుహములను గొల్తు ♦ జయరఘురామా.

99

క. సరహర్యక్ష దయాకర

కఠిరక్షక చక్రహస్త ♦ కాంచన చేలా

గరుడతురంగ జనార్దన

ఖర్దైత్య నికృంతనహరి ♦ కావవె రామా.

100

క. శూర! వరద రఘువర కరు

ణారస పరిపూర్ణహృదయ ♦ ననుదయగనుమా

సారస దళసమనయన య

పార దయార్ణవ ముకుంద ♦ వరగుణరామా

101

క. హర కలశ జాతి కౌశిక

శరభంగ వశిష్ట దక్ష ♦ శతమఖ వంద్యా

కరుణింపవయ్య నను నో

కరుణాసాగర సురారి ♦ ఖండన రామా.

102

క. సురపతి తనయుని గూల్చియు

తరణిజు రారాజుఁజేసి ♦ దయఁజూపగలే

దె రమావర హరి కేశవ

ఖరసంహర నన్ను దయను ♦ గావనెరామా. 103

క. కరుణగనవేల నన్నిట

సురపతినీల సమవర్ణ ♦ సుందర రూపా

వరమునిసతిఁ బోచినయట

కరుణగనుము భక్తవంద్య ♦ ఘనముగ రామా. 104

క. సరివారిలోన నాపైఁ

గరుణింపక చులకసేయఁ ♦ గా కారణమే

మి రఘూత్తమ నానేరము

సురేంద్రసుతు నఘముకన్న ♦ శోచ్యమె రామా. 105

క. సరసీరుహాయతాక్షా

సరోజభవజనక వినుత ♦ శాశ్వత కీర్తి

పురహరణ శిలీముఖ ని

ష్టర దానవహరణ దుఃఖ ♦ శోషణరామా. 106

క. సురనాథవంద్య కరుణా

కర నారదమానివినుత ♦ ఖగరా డ్వాహ

పురహరణ ధనుర్భంజన

ధరాసుత కరగ్రహణచణ ♦ దశర ధరామా. 107

క. ఇరుమూలలాడ నే నని

నరేంద్ర చేసితివి భాస ♦ నరలోకమునక

బరిరక్షించితి పలువురఁ

దరుణిని నను భారముగన ♦ దలఁపకు రామా. 108

క. ఖరకర కులవార్ధి నిశా

కరునకు రామునకు నిత్యకళ్యాణముగా

కరమర్ధిఁ గోరి వ్రాసితి

శరణాగతరక్ష దీక్ష జయ! రఘురామా! 109

సంపూర్ణము



Printed
at the Prabhata Mudranalaya,
NELLORE.
